

جنت کے ہماریس

ہفتہ وار سنتوں بھرے اجتماع میں ہونے والاسنتوں بھرا بیان

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا كُرَّ اللَّهُ

نَوَيْتُ سُنَّتَ الْعِتَاقِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے،

نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

دُودِ پَاک کی فضیلت:

فرمانِ مُصْطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ: جو مجھ پر ایک دن میں ایک ہزار مرتبہ دُودِ شَرِيفِ

پڑھے گا، وہ اُس وقت تک نہیں مرے گا جب تک جنت میں اپنا مقام نہ دیکھ لے۔ (التدغیب

والتريهيب، حديث، كتاب النكرو والدعا، التريغيب في اكثر الصلاة على النبي، ۳۲۶/۲، حديث 2590)

منتظر ہیں جنتیں اس کے لیے

ورد ہے جس کا ثنائے مُصْطَفَىٰ

صَلُّوا عَلَى الْحَبِيبِ! صَلَّى اللَّهُ تَعَالَىٰ عَلَى مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیان سُننے سے پہلے اچھی اچھی نیتیں کر لیتے

ہیں۔ فرمانِ مُصْطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ ”بَيَّةَ الْمُؤْمِنِ خَيْرٌ مِنْ عَمَلِهِ“ مسلمان کی نیت اُس کے عمل سے

بہتر ہے۔ (المعجم الكبير للطبرانی ج ۶ ص ۱۸۵ احديث ۵۹۳۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں:

نگاہیں نیچی کیے خوب کان لگا کر بیان سنوں گا ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکادوزانو بیٹھوں گا ❀ ضرورتاً سمٹ سڑک کر دوسرے کے لیے جگہ کشادہ کروں گا ❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا ❀ صَلُّوا عَلَی الْحَبِیْبِ، ذُكْرُ وَاللَّهِ، تُوْبُوْا اِلَى اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ❀ بیان کے بعد خود آگے بڑھ کر سلام و مصلحتہ اور انفرادی کوشش کروں گا۔

صَلِّ اللّٰهُ تَعَالٰی عَلٰی مُحَمَّدٍ

صَلُّوا عَلَی الْحَبِیْبِ!

بیان کرنے کی نیتیں:

میں بھی نیت کرتا ہوں ❀ اللّٰهُ عَزَّوَجَلَّ کی رضا پانے اور ثواب کمانے کے لئے بیان کروں گا ❀ دیکھ کر بیان کروں گا ❀ پارہ 14، سُورَةُ النَّحْلِ، آیت 125: اُدْعُ اِلٰی سَبِيْلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ (ترجمہ کنزالایمان: اپنے رب کی راہ کی طرف بلاؤ پکی تدبیر اور آچھی نصیحت سے) اور بخاری شریف (حدیث 4361) میں وارد اس فرمانِ مُصْطَفٰی صَلِّ اللّٰهُ تَعَالٰی عَلَیْهِ وَاٰلِهٖ وَسَلَّم: بَلِّغُوْا عَنِّيْ وَلَوْ اٰیةً۔ یعنی ”پہنچادومیری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ❀ نیکی کا حکم دوں گا اور بُرائی سے منع کروں گا ❀ اشعار پڑھتے نیز عربی، انگریزی اور مشکل الفاظ بولتے وقت دل کے اخلاص پر توجہ رکھوں گا یعنی اپنی علمیت کی دھاک بٹھانی مقصود ہوئی تو بولنے سے بچوں گا ❀ مدنی قافلے، مدنی انعامات، نیز علاقائی دورہ، برائے نیکی کی دعوت وغیرہ کی رعیت دلاؤں گا ❀ تہمتہ لگانے اور لگوانے سے بچوں گا ❀ نظر کی حفاظت کا ذہن بنانے کی خاطر حتی الامکان نگاہیں نیچی رکھوں گا۔

صَلِّ اللّٰهُ تَعَالٰی عَلٰی مُحَمَّدٍ

صَلُّوا عَلَی الْحَبِیْبِ!

نعمتوں کی ایک جھلک:

حضرت سیدنا عیسیٰ بن مرحوم عطار علیہ رحمۃ اللہ العفّار فرماتے ہیں: "ایک نیک سیرت لونڈی حضرت سیدتنا رابعہ عدویہ رحمۃ اللہ تعالیٰ علیہا کی خدمت میں رہا کرتی تھی۔ اس لونڈی نے مجھے حضرت سیدتنا رابعہ عدویہ رحمۃ اللہ تعالیٰ علیہا کی عبادت و ریاضت کے بارے میں بتایا کہ آپ رحمۃ اللہ تعالیٰ علیہا ساری ساری رات نماز میں مشغول رہتیں۔ جب صبح صادق ہوتی تو تھوڑی دیر کے لئے اپنے مصلے پر لیٹ جاتیں اور جب ہلکا ہلکا اُجالا ہونے لگتا تو فوراً اٹھ کھڑی ہوتیں اور اپنے نفس کو مخاطب کر کے کہتیں: "اے نفس! تو اس ناپائیدار دُنیا میں کب تک سوتا رہے گا؟ آج کچھ دیر جاگ لے، کچھ نیک اعمال کر لے، پھر قبر میں خوب میٹھی نیند سو جانا، وہاں تجھے قیامت تک کوئی نہیں جگائے گا، عمل یہاں کر لے آرام وہاں کرنا۔ جاگنا ہے جاگ لے افلاک کے سائے تلے حشر تک سوتا رہے گا خاک کے سائے تلے

پھر آپ رحمۃ اللہ تعالیٰ علیہا دوبارہ عبادت میں مشغول ہو جاتیں، آپ رحمۃ اللہ تعالیٰ علیہا نے پوری زندگی اسی طرح عبادت و ریاضت میں گزاری۔ جب آپ رحمۃ اللہ تعالیٰ علیہا کی وفات کا وقت قریب آیا تو مجھے بلا کر فرمانے لگیں: "میری موت کی وجہ سے مجھے اُزیت نہ دینا یعنی میرے مرنے کے بعد چیخ و پکار نہ کرنا اور اسی اُون کے جُھے میں میری تکفین کرنا۔" آپ رحمۃ اللہ تعالیٰ علیہا کی وفات کے بعد ہم نے آپ کو اسی جُبہ میں کفن دیا جس کی آپ نے وصیت فرمائی تھی۔ آپ رحمۃ اللہ تعالیٰ علیہا کی وفات کے تقریباً ایک سال بعد میں نے آپ رحمۃ اللہ تعالیٰ علیہا کو خواب میں دیکھا کہ آپ رحمۃ اللہ تعالیٰ علیہا جنت کے اعلیٰ درجوں میں ہیں اور آپ نے سبز ریشم کا بہترین لباس زیبِ بدن کیا ہوا ہے اور سبز ریشم کا دوپٹہ اوڑھا ہوا ہے، خُدا عزّ و جلّ کی قسم! میں نے کبھی ایسا خوبصورت لباس نہیں دیکھا جیسا آپ نے پہنا ہوا تھا۔

پھر میں نے آپ رَحْمَةُ اللهِ تَعَالَى عَلَيْهَا سے پوچھا: "اے رابعہ! آپ رَحْمَةُ اللهِ تَعَالَى عَلَيْهَا کے اُس جُعبے کا کیا ہوا جس میں ہم نے آپ رَحْمَةُ اللهِ تَعَالَى عَلَيْهَا کو کفن دیا تھا؟" تو آپ رَحْمَةُ اللهِ تَعَالَى عَلَيْهَا نے فرمایا: "اللَّهُ عَزَّوَجَلَّ کی قسم! وہ لباس مجھ سے لے لیا گیا اور اس کی جگہ یہ بہترین لباس مجھے عطا کیا گیا ہے جسے تم دیکھ رہی ہو، اور میرے اُس جعبے کو لپیٹ کر اس پر مہر لگا دی گئی اور اسے مقامِ عِلِّيِّین میں رکھ دیا گیا ہے تاکہ قیامت کے دن اس کے بدلے مجھے ثواب عطا کیا جائے۔" میں نے پوچھا: "آپ رَحْمَةُ اللهِ تَعَالَى عَلَيْهَا کو اور کیا کیا نعمتیں عطا کی گئیں؟" آپ رَحْمَةُ اللهِ تَعَالَى عَلَيْهَا نے فرمایا: "اللَّهُ عَزَّوَجَلَّ نے اپنے نیک بندوں کے لئے جو نعمتیں تیار کر رکھی ہیں، وہ بیان سے باہر ہیں۔ تم نے تو ابھی ان نعمتوں کی ایک جھلک ہی دیکھی ہے، اس کے علاوہ نہ جانے کیا کیا نعمتیں اُس نے اپنے اولیاء کے لئے تیار کر رکھی ہیں۔"

پھر میں نے عرض کی: "مجھے کسی ایسے عمل کے مُتَعَلِّق بتا دیجئے جس کے ذریعے مجھے اللہ عَزَّوَجَلَّ کا قُرب اور اس کی رِضا نصیب ہو جائے۔" تو آپ رَحْمَةُ اللهِ تَعَالَى عَلَيْهَا نے فرمایا: "کثرت سے ذِکْرُ اللهِ کرو، ہر وقت اپنے اوپر ذِکْرُ اللهِ کو لازم کر لو۔ اگر ایسا کرو گی تو کچھ بعید نہیں کہ تمہیں ایسی نعمتوں سے نوازا جائے کہ تم قابلِ رَشْتک ہو جاؤ۔" (عیون الحکایات، ۱۲۸/۱، ملقطاً)

گدا بھی منتظر ہے خلد میں نیکیوں کی دعوت کا
خدا دن خیر سے لائے سخی کے گھر ضیافت کا

(حدائقِ بخشش، ص ۳۷)

صَلُّوْا عَلَيَّ الْحَبِيبِ! صَلِّ اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! دیکھا آپ نے کہ اللہ عَزَّوَجَلَّ کی ایک نیک بندی نے جب اپنے دن رات اُس کی یاد میں بسر کیے، راتوں کو اٹھ اٹھ کر اپنے ربِّ عَزَّوَجَلَّ کی عبادت کی، اسی کے لیے اپنی

خواہشات کو قربان کیا اور اپنے نفس کی مخالفت کی، تو اللہ عَزَّوَجَلَّ نے ان پر اپنی رحمتوں اور برکتوں کی کیسی بارش برسائی۔ وہ جبہ جسے پہن کر حضرت سیدتنا رابعہ عَدَوِيَّة رَحْمَةُ اللَّهِ تَعَالَى عَلَيْهَا نوافل پڑھا کرتیں اور عبادت و ریاضت کرتی تھیں، اس کے بدلے اللہ عَزَّوَجَلَّ نے انہیں ایسے بہترین لباس سے نوازا کہ جس کی خوبصورتی نہ کسی نے دیکھی نہ سنی، یہی نہیں بلکہ قیامت کے دن اس لباس کے بدلے اجر و ثواب بھی عطا کیا جائے گا نیز مزید جنت کی آبدی نعمتیں بھی حاصل ہوں گی۔ یہ سب انعامات و اكرامات انہیں اس لیے ملے کہ وہ مومن تھیں اور اپنی ساری زندگی نیکیوں میں بسر کی تھی۔ جو مومن زندگی بھر نیک اعمال کرتا رہے گا تو اس کے لیے جنت کی بشارت ہے۔ چنانچہ

پارہ 5 سُورَةُ النِّسَاءِ، آیت نمبر 124 میں ارشاد ہوتا ہے:

<p>تَرْجَمَةٌ كَنْزُ الْإِيمَانِ: اور جو کچھ بھلے کام کرے گا مرد ہو یا عورت اور ہو مسلمان تو وہ جنت میں داخل کئے جائیں گے اور انہیں تل بھر نقصان نہ دیا جائے گا۔</p>	<p>وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيبًا ۝۳۱</p> <p>(پارہ: ۵، النساء: ۱۲۴)</p>
--	--

حکیم الامت، حضرت علامہ مفتی احمد یار خان عَلَیْهِ رَحْمَةُ الرَّحْمٰن اس آیت کریمہ کے تحت ارشاد فرماتے ہیں: جو بھی انسان مرد ہو یا عورت بقدر طاقت عمل کرے نیک اور ہو وہ مومن صَاحِبُ الْعَقِيدَةِ اُس کی جزاء یہ ہے کہ وہ بعد قیامت جنت میں جائے گا۔ مطابق اعمال اسے جنت کا درجہ ملے گا اور ان پر تل برابر بھی ظلم نہ ہوگا کہ وہ ہوں تو بڑے درجہ کے مُسْتَحِق اور بلا قُصُور ان کا درجہ گھٹا کر انہیں آؤنی درجہ میں داخل کر دیا جائے یہ ہرگز نہ ہوگا۔ (تفسیر نعیمی، ۵/۴۳۳)

میں ان کے در کا بھکاری ہوں فضلِ مولیٰ سے
حسنِ فقیر کا جنت میں بسترا ہوگا

(ذوقِ نعت، ص ۲۹)

صَلَّى اللهُ تَعَالَى عَلَى مُحَمَّدٍ

صَلُّوْا عَلَيَّ الْحَبِيْبُ!

اہلِ جنتِ نعمتوں کے مزے لیتے ہوئے:

میٹھے میٹھے اسلامی بھائیو! معلوم ہوا کہ صَحِيْحُ الْعَقِيْدَةِ مومن کو اس کے اعمال کی

جزاء کے طور پر جنت میں داخل کیا جائے گا اور اس کے اعمال کے برابر اسے جنت میں درجہ ملے گا۔ قرآن

پاک میں کئی مقامات پر اہلِ جنت کو ملنے والی نعمتوں کو بیان کیا گیا ہے۔ چنانچہ ان نعمتوں کی منظر کشی

کرتے ہوئے پارہ 27، سُورَةُ الْوَاغِعَةِ کی آیت نمبر 15 تا آیت نمبر 24 میں اِشَاد ہوتا ہے:

تَرْجَمَةُ كِنزِ الْاِيْمَان: (جنتی لوگ) ہڑاؤ تختوں پر ہوں

گے، ان پر تکیہ لگائے ہوئے آمنے سامنے، ان کے

گرد لئے پھریں گے ہمیشہ رہنے والے لڑکے، کوزے

اور آفتابے اور جام آنکھوں کے سامنے بہتی شراب

کے اس سے نہ اُنہیں دردِ سر ہونہ ہوش میں فرق آئے

اور میوے جو پسند کریں اور پرندوں کا گوشت جو چاہیں

اور بڑی آنکھ والیاں حوریں جیسے بچھے رکھے ہوئے

موتی، صلہ ان کے اعمال کا

عَلِ سُرِّ مَوْصُوْنَةٍ ۝ مُتَّكِبِيْنَ عَلَيْهَا مُتَّقِلِيْنَ ۝

يَطْوُفُ عَلَيْهِمْ وِلْدَانٌ مُّخَلَّدُوْنَ ۝ بِأَكْوَابٍ

وَأَبَارِيْقٍ ۝ وَكَأْسٍ مِّنْ مَّوْبِيْنٍ ۝ لَا يَصَدَّعُوْنَ عَنْهَا

وَلَا يَنْزِفُوْنَ ۝ وَقَالَهُمْ مَّا يَتَخَيَّرُوْنَ ۝

وَلَحْمِ طَيْرٍ مَّا يَشْتَهُوْنَ ۝ وَحُورٍ مَّعِيْنٍ ۝

كَامَّالٍ اللّٰهُ لَوَالِئُكَوْنُ ۝ جَزَاءُ مِمَّا كَانُوْا يَعْمَلُوْنَ ۝

میٹھے میٹھے اسلامی بھائیو! دیکھا آپ نے قرآنِ پاک کی ان مبارک آیات میں اہلِ جنت کو

دی جانے والی جنتی نعمتوں کی کیسی منظر کشی کی گئی ہے؟ کہ اہل جنت باغات میں آمنے سامنے تکیہ لگائے چین سے بیٹھے ہوں گے، ان کی خدمت پر مامور غلام چھلکتے جام، لباب کوزے، اور آفتابے اٹھائے ان کے دائیں بائیں حکم کے منتظر ہوں گے، سامنے بہتی پاکیزہ شرابیں، من پسند غذائیں اور عمدہ میووں سے ان کی تواضع ہوگی، الغرض جنت میں اہل جنت اپنے ربِّ عَزَّوَجَلَّ کی رحمت کے مزے لے رہے ہوں گے اور طرح طرح کی نعمتوں سے مستفید ہو رہے ہوں گے۔ یاد رکھئے! جنت میں ملنے والی کسی بھی نعمت کو دُنیا کی کسی بھی چیز سے آڈنی نسبت بھی حاصل نہیں ہے۔ جنت میں اللہ عَزَّوَجَلَّ کی رحمت سے ملنے والے انعامات و اکرامات کا دُنیا میں مِیسرہ آنے والی اشیاء سے کوئی بھی موازنہ نہیں ہے۔

احادیث مبارکہ:

آئیے ”جنت“ کے 3 حروف کی نسبت سے جنت کے متعلق تین احادیث مبارکہ سنئے ہیں:

- 1۔ نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ”اللہ عَزَّوَجَلَّ اِرشاد فرماتا ہے میں نے اپنے نیک بندوں کے لئے وہ نعمتیں تیار کر رکھی ہیں کہ جنہیں نہ کسی آنکھ نے دیکھا، نہ کسی کان نے سنا اور نہ کسی آدمی کے دل پر ان کا خطرہ گزرا۔ (مسلم، کتاب الجنة وصفة نعيمها واهلها، ص: ۱۵۱۶، حدیث: ۲۸۲۳، بہار شریعت، ۱/۱۵۲)
- 2۔ ”جنت میں 100 درجے ہیں، ہر دو درجوں میں آسمان وزمین جتنا فاصلہ ہے اور فردوس سب سے بلند درجہ ہے۔ اُس سے جنت کے چار دریا بہ رہے ہیں اور اُس کے اوپر عرش ہے، سو جب تم اللہ عَزَّوَجَلَّ سے سوال کرو تو فردوس کا سوال کرو۔ (جامع الترمذی، کتاب صفة الجنة، باب ماجاء فی... الخ، الحدیث ۲۵۳۹، ج ۴، ص ۲۳۸)
- 3۔ ”جنت کی اتنی جگہ جس میں کوڑا (دَرہ) رکھ سکیں، دُنیا اور جو کچھ اس میں ہے سب سے بہتر ہے۔ (بخاری، کتاب بدء الخلق، باب ماجاء فی صفة الجنة وانها مخلوقة، ۲/۳۹۲، الحدیث: ۳۲۵۰، بہار شریعت، ۱/۱۵۳)

قسمت میں غم دُنیا، جنت کا قبالہ ہو

تقدیر میں لکھا ہو جنت کا مزہ کرنا

(سلمان بخشش، ص ۵۶)

صَلُّوا عَلَيَّ الْحَبِيبُ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! واقعی جنت کی ہمیشہ رہنے والی نعمتوں کا دُنیا کی فانی چیزوں سے

کوئی مُقابلہ نہیں۔ یقیناً عقلمند شخص وہی ہے جو جنت کی ہمیشہ رہنے والی نعمتوں کو اس جہان کی فانی نعمتوں

پر ترجیح دے اور ان نعمتوں کے حصول کی کوشش کرے جو ہمیشہ رہنے والی ہیں۔ مگر افسوس! ہماری

اکثریت اس بات سے غافل اور اپنی زندگیوں کو اس فانی دُنیا کی عارضی رنگینیوں سے رنگنے میں

مضروف و مشغول ہے۔ یاد رکھئے! دُنیا اور اس کی رنگینیوں کی مثال اس سانپ کی طرح ہے جسے ہاتھ

لگائیں تو نرم و نازک معلوم ہوتا ہے لیکن اس کا زہر جان لیوا ہوتا ہے۔ بالکل اسی طرح یہ دُنیا بھی دیکھنے

میں بہت ہی خوشنما ہے لیکن حقیقت میں بہت تباہ کن اور ہلاکت خیز ہے۔ اس لیے دُنیا کی فکر چھوڑیے

اور آخرت بہتر بنانے پر توجہ دیجئے۔ موت سے پہلے جس قدر ممکن دُنیویاں کر لیجئے۔ ورنہ بوقتِ نزع

پچھتانے کے سوا کوئی چارہ نہ ہوگا۔ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: اللهُ عَزَّ وَجَلَّ

نیک اعمال کے طفیل دُنیا بھی عطا کر دیتا ہے، مگر اعمالِ دُنیوی کے ساتھ آخرت عطا نہیں کرتا۔ (الزهد

لابن مبارک، باب ہوان الدنيا على الله، ص ۹۳، حدیث: ۵۴۹، بتغییر قلیل، از منهاج العابدین ص ۵۷) لہذا اپنی

عاقبت کو بہتر بنانے کی کوشش کیجئے! إِنَّ شَاءَ اللهُ عَزَّ وَجَلَّ اس کی برکت سے دُنیا بھی اچھی ہوگی، آخرت

بھی سنور جائے گی اور جنت کی لازوال نعمتیں بھی نصیب ہوں گی۔

ہم نے مانا کہ گنہوں کی نہیں حد لیکن!

تُو ہے ان کا تو حسن تیری ہے جنت تیری

(ذوقِ نعت، ص ۱۵۶)

میٹھے میٹھے اسلامی بھائیو! یقیناً دُنیا کی محبت اور مال و زر کی خواہش سے بچ کر جنت پانے

کے لیے عمل کرنا انتہائی دشوار مرحلہ ہے۔ لیکن اگر ہم آخرت میں ملنے والی آسانیوں، شادمانیوں اور آسائشوں پر نظر رکھیں گے تو یقیناً ہمارے لیے عمل کرنا آسان ہو گا۔ اس کو یوں سمجھئے کہ اگر ہمارے سامنے 100 روپے اور ایک لاکھ روپے رکھے جائیں اور ان میں سے ایک کو لینے کا اختیار دیا جائے تو یقیناً ہم میں سے ہر شخص ایک لاکھ روپے پر ہی نظر رکھے گا اور ایک لاکھ روپے ہی لینا چاہے گا، 100 روپے کی طرف کوئی بھی عقلمند نظر اٹھا کر بھی نہیں دیکھے گا۔ بالکل اسی طرح دُنیا و مافیہا یعنی (دُنیا اور جو کچھ اس میں ہے) اس کی مثال 100 روپے کے نوٹ جیسی ہے۔ جبکہ آخرت میں ملنے والے فائدے اور جنت میں ملنے والی نعمتیں تو ایسی ہیں جن کا کوئی مول ہی نہیں کیونکہ دُنیا کی عارضی نعمتوں کا جنت کی ہمیشہ رہنے والی نعمتوں سے کوئی مقابلہ ہی نہیں۔ اس لیے اس دُنیا کی فکر چھوڑیے اور آخرت کمانے، نیکیوں میں دل لگانے اور جنت پانے کی کوشش کیجئے۔

مُفلسو! ان کی گلی میں جا پڑو!

باغِ خلدِ اِکرام ہو ہی جائے گا

(حدائقِ بخشش، ۴۱)

آئیے حُصولِ ترغیب کے لیے ”جنت کی چند بہاریں“ سُنئے ہیں: چنانچہ

جنت کی بہاریں:

اگر جنت کی کوئی ناخُن بھر چیز دُنیا میں ظاہر ہو تو تمام آسمان و زمین اُس سے آراستہ ہو جائیں اور

اگر جنتی کانگن ظاہر ہو تو سُوْرَج کی روشنی مٹا دے، جیسے آفتاب ستاروں کی روشنی مٹا دیتا ہے۔ (سنن

الترمذی، کتاب صفة الجنة، باب ماجاء في صفة أهل الجنة، الحديث: ۲۵۴۷، ج ۴، ص ۲۴۱، بہار شریعت، ۱/۱۵۳)

(جنت) میں قسم قسم کے جواہر کے محل ہیں، ایسے صاف و شفاف کہ آندر کا حصّہ باہر سے اور باہر کا آندر سے

دکھائی دے۔ (الترغیب والترہیب، کتاب صفة الجنة والنار، فصل في درجات الجنة وغرفها، الحديث: ۲۷، ج ۴، ص ۲۸۱، بہار شریعت، ۱/۱۵۴) جنت کی دیواریں سونے اور چاندی کی اینٹوں اور مشک کے گارے سے بنی ہیں۔ (مجمع الزوائد، کتاب اهل الجنة، باب في بناء الجنة وصفتها، الحديث: ۱۸۶۲۲، ج ۱۰، ص ۳۲، بہار شریعت، ۱/۱۵۴) ایک اینٹ سونے کی، ایک چاندی کی، زمین زعفران کی، کنکریوں کی جگہ موتی اور یاقوت۔ (سنن الدارمی، کتاب الرقائق، باب في بناء الجنة، الحديث: ۲۸۲۱، ج ۲، ص ۴۲۹) ایک اور روایت میں ہے کہ جنت عدن کی ایک اینٹ سفید موتی کی ہے، ایک یاقوت سُرخ کی، ایک زبرجد سبز کی، مشک کا گارا ہے اور گھاس کی جگہ زعفران ہے، موتی کی کنکریاں، عنبر کی مٹی ہے۔ (الترغیب والترہیب، کتاب صفة الجنة والنار، الترغیب فی الجنة ونعيمها، الحديث: ۳۳، ج ۴، ص ۲۸۳، بہار شریعت، ۱/۱۵۴)

جنت کے دریا:

جنت میں چار دریا ہیں ایک پانی کا، دوسرا دودھ کا، تیسرا شہد کا، چوتھا شراب کا، پھر ان سے نہریں نکل کر ہر ایک کے مکلان میں جا رہی ہیں۔ وہاں کی نہریں زمین کھود کر نہیں بلکہ زمین کے اوپر رواں ہیں، نہروں کا ایک کنارہ موتی کا، دوسرا یاقوت کا ہے اور ان نہروں کی زمین خالص مشک کی ہے۔ (الترغیب والترہیب، کتاب صفة الجنة والنار، فصل في انهار الجنة، الحديث: ۵۷۳۳/۳۵، ج ۴، ص ۳۱۵، بہار شریعت، ۱/۱۵۵) وہاں کی شراب دنیا کی سی نہیں جس میں بدبو اور کڑواہٹ اور نشہ ہوتا ہے اور پینے والے بے عقل ہو جاتے ہیں، آپے سے باہر ہو کر بیہودہ بکتے ہیں، وہ پاک شراب ان سب باتوں سے پاک ومنزہ ہے۔ ("تفسیر ابن کثیر" ج ۷، ص ۲۸۹، بہار شریعت، ۱/۱۵۵)

جنت کے کھانے:

جنت میں ہر قسم کے لذیذ سے لذیذ کھانے ملیں گے، جو چاہیں گے فوراً ان کے سامنے موجود

ہوگا۔ (تفسیر ابن کثیر، ج ۷، ص ۶۲، بہار شریعت، ۱/۱۵۵) اگر کسی پرند کو دیکھ کر اس کے گوشت کھانے کو جی ہو تو اسی وقت بھٹنا ہو اُن کے پاس آجائے گا (الترغیب والترہیب، کتاب صفة الجنة والنار، الحدیث: ۳، ج ۴، ص ۲۹۲، بہار شریعت، ۱/۱۵۶) اگر پانی وغیرہ کی خواہش ہو (گی) تو کوزے خود ہاتھ میں آجائیں گے، ان میں ٹھیک اندازے کے موافق پانی، دُودھ، شراب، شہد ہوگا کہ ان کی خواہش سے (نہ تو) ایک قطرہ کم (ہوگا اور) نہ زیادہ، بعد پینے کے (وہ کوزے) خود بخود جہاں سے آئے تھے چلے جائیں گے۔ (الترغیب والترہیب، کتاب صفة الجنة والنار، الحدیث: ۶۶، ج ۴، ص ۲۹۰، بہار شریعت، ۱/۱۵۶) ایک خوشبودار فرحت بخش دُکار آئے گی، خوشبودار فرحت بخش پسینہ نکلے گا، سب کھانا ہضم ہو جائے گا اور دُکار اور پسینے سے مُشک کی خوشبو نکلے گی۔ (صحیح مسلم، کتاب الجنة وصفة نعيمها وأهلها، باب في صفة الجنة... إلخ، الحدیث: ۲۸۳۵،

ص ۱۵۲ ملخصاً، بہار شریعت، ۱/۱۵۶)

خُدّام و غلمان کی کثرت:

کم سے کم ہر شخص کے سرہانے دس ہزار (10,000) خادِم کھڑے ہوں گے، خادِموں میں ہر ایک کے ایک ہاتھ میں چاندی کا پیالہ ہوگا اور دوسرے ہاتھ میں سونے کا اور ہر پیالے میں نئے نئے رنگ کی نعمت ہوگی (الترغیب والترہیب، کتاب صفة الجنة والنار، الحدیث: ۷۰، ج ۴، ص ۲۹۱، بہار شریعت، ۱/۱۵۷) جتنا کھاتا جائے گا لذّت میں کمی نہ ہوگی بلکہ زیادتی ہوگی، ہر نوالے میں 70 مزے ہوں گے، ہر مزہ دوسرے سے ممتاز، وہ معاً (ایک ساتھ) محسوس ہوں گے، ایک کا احساس دوسرے سے رُکاوٹ نہ ہوگا، جنّتیوں کے نہ لباس پُرانے پڑیں گے، نہ ان کی جوانی فنا ہوگی۔ (صحیح مسلم، کتاب الجنة وصفة نعيمها وأهلها، باب في دوام نعيم

أهل... إلخ، الحدیث: ۲۸۳۶، ص ۱۵۲، بہار شریعت، ۱/۱۵۷)

جنت کے بازار اور دیدارِ ربِّ عقّار:

جنت میں نیند نہیں (کیوں) کہ نیند ایک قسم کی موت ہے (معجم اوسط، ۱/۲۶۶، حدیث: ۱۹۹) اور

جَنّت میں موت نہیں۔ جحنتی جب جَنّت میں جائیں گے ہر ایک اپنے اعمال کی مقدار سے مرتبہ پائے گا اور اُس کے فضل کی حد نہیں۔ انہیں دُنیا کے ایک ہفتہ کی مقدار کے بعد اجازت دی جائے گی کہ اپنے پَرُوْرَدگار عَزَّوَجَلَّ کی زیارت کریں، عرشِ الہی ظاہر ہو گا اور رَبِّ (عَزَّوَجَلَّ) جَنّت کے باغوں میں سے ایک باغ میں تجلی فرمائے گا اور جحنتیوں کے لیے منبر بچھائے جائیں گے، نُور کے منبر، موتی کے منبر، یاقوت کے منبر، زَبْرَجَد کے منبر، سونے کے منبر، چاندی کے منبر اور اُن میں کا آڈنی مُشک و کافور کے ٹیلے پر بیٹھے گا اور اُن میں آڈنی کوئی نہیں، اپنے گمان میں کُرسی والوں کو کچھ اپنے سے بڑھ کر نہ سمجھیں گے اور اللہ عَزَّوَجَلَّ کا دیدار ایسا صاف ہو گا جیسے آفتاب اور چودھویں رات کے چاند کو ہر ایک اپنی اپنی جگہ سے دیکھتا ہے کہ ایک کا دیکھنا دوسرے کے لیے مانع (رُکاوٹ) نہیں اور اللہ عَزَّوَجَلَّ ہر ایک پر تجلی فرمائے گا ان میں سے کسی کو فرمائے گا: اے فُلاں بنِ فُلاں! تجھے یاد ہے، جس دن تو نے ایسا ایسا کیا تھا...؟! دُنیا کے بعض معاصی یعنی گناہ یاد دلانے گا، بندہ عرض کرے گا: یا رَبِّ عَزَّوَجَلَّ! کیا تو نے مجھے بخش نہ دیا؟ فرمائے گا: ہاں! میری مغفرت کی وَسْعَت ہی کی وَجہ سے تو اس مرتبے کو پہنچا، وہ سب اسی حالت میں ہوں گے کہ اَبَر چھائے گا اور اُن پر خُوشبو برسائے گا کہ اُس کی سی خُوشبو اُن لوگوں نے کبھی نہ پائی تھی اور اللہ عَزَّوَجَلَّ فرمائے گا کہ جاؤ اُس کی طرف جو میں نے تمہارے لئے عزّت تیار کر رکھی ہے، جو چاہو لو، پھر لوگ ایک بازار میں جائیں گے جسے ملائکہ گھیرے ہوئے ہیں۔ اُس میں وہ چیزیں ہوں گی کہ اُن کی مثل نہ آنکھوں نے دیکھی نہ کانوں نے سنی اور نہ ہی قُلُوب پر اُن کا خَطْرہ گزرا۔ اُس میں سے جو چیز چاہیں گے اُن کے ساتھ کر دی جائے گی اور خرید و فروخت نہ ہوگی، جحنتی اُس بازار میں باہم ملیں گے۔ چھوٹے مرتبے والا بڑے مرتبے والے کو دیکھے گا، اُس کا لباس پسند کرے گا، ہُنُوْر (ہُنُوْر) یعنی ابھی گفتگو ختم بھی نہ ہوگی کہ خیال کرے گا کہ میرا لباس اس سے اچھا ہے اور یہ اس وَجہ سے ہے کہ جَنّت میں کسی کے لیے غم نہیں۔ پھر وہاں سے اپنے اپنے مکانوں کو واپس آئیں گے۔ اُن کی بیبیاں

(بیویاں) استقبال کریں گی، مبارکباد دے کر کہیں گی کہ آپ واپس ہوئے اور آپ کا جمال اُس سے بہت زائد ہے کہ ہمارے پاس سے آپ گئے تھے، جواب دیں گے کہ **يَرَوْنَهُ كَالْعَذْرَاءِ جَلَّتْ** کے حضور ہمیں بیٹھنا نصیب ہوا تو ہمیں ایسا ہی ہو جانا سزاوار تھا۔ (سنن الترمذی، "کتاب صفة الجنة، باب ماجاء في سوق الجنة، الحديث: ۲۵۵۸، ج ۴، ص ۲۴۶، بہار شریعت، ۱۶۰/۱) جنتی باہم ملنا چاہیں گے تو ایک کا تخت دوسرے کے پاس چلا جائے گا ("التغيب والتزهيب"، کتاب صفة الجنة والنار، الحديث: ۱۱۵، ج ۴، ص ۳۰۴، بہار شریعت، ۱۶۲/۱) اور ایک روایت میں ہے کہ ان کے پاس نہایت اعلیٰ درجے کی سواریاں اور گھوڑے لائے جائیں گے اور ان پر سوار ہو کر جہاں چاہیں گے، جائیں گے۔ (سنن الترمذی، "کتاب صفة الجنة، باب ماجاء في صفة خيل الجنة، الحديث: ۲۵۵۳، ج ۴، ص ۲۴۴، بہار شریعت، ۱۶۲/۱) سب سے کم درجے کا جو جنتی ہے، اُس کے باغات اور پیہیاں اور نعیم و خدام اور تخت ہزار (1000) برس کی مسافت تک ہوں گے اور ان میں اللہ عَزَّوَجَلَّ کے نزدیک سب میں مُعَزَّوہ ہے جو اللہ تعالیٰ کے وَجْہِ کریم کے دیدار سے ہر صُبح و شام مشرف ہوگا۔ (سنن الترمذی، "کتاب صفة الجنة، باب منه، الحديث: ۲۵۶۲، ج ۴، ص ۲۴۹، بہار شریعت، ۱۶۲/۱) جب جنتی جنت میں جائیں گے تو اللہ عَزَّوَجَلَّ اُن سے فرمائے گا: "کچھ اور چاہتے ہو جو تم کو دُوں" عرض کریں گے: تو نے ہمارے منہ روشن کئے، جنت میں داخل کیا، جہنم سے نجات دی، اُس وقت پردہ کہ مخلوق پر تھا، اُٹھ جائے گا تو دیدارِ الہی عَزَّوَجَلَّ سے بڑھ کر انہیں کوئی چیز نہ ملی ہوگی۔ (صحیح المسلم، کتاب الإیمان، باب إثبات رؤية المومنین في الآخرة... إلخ، ص ۱۱۰، الحديث: ۱۸۱، بہار شریعت، ۱۶۲/۱)

عَفْوُ کر اور سَدَا کے لیے راضی ہو جا!

گر کرم کر دے تو جنت میں رہوں گا یا رب!

(وسائل بخشش، ص ۸۵)

صَلِّ اللّٰهَ تَعَالٰی عَلٰی مُحَمَّدٍ

صَلِّ عَلٰی الْحَبِیْبِ!

جنت کے لیے کوشش کریں:

میٹھے میٹھے اسلامی بھائیو! دیکھا آپ نے کہ اہل جنت کیسی کیسی اعلیٰ نعمتوں سے بہریا ہوں گے؟ ہمیشہ کی زندگی ملنے کے ساتھ، خوشبودار مشروب، موتیوں کے خیمے، شہد و شراب کی نہروں کے کنارے لگے منبر، ان پہ لگے ہوئے اعلیٰ قسم کے جنتی گاؤ تیلے، آنکھوں کو خیرہ کر دینے والے موتیوں سے مرصع تاج، اژد گرد جنتی خدام و غلمان کا ہجوم، ہر قسم کی فکروں سے بے نیاز ہو کر اہل جنت اپنے اعمال کی جزاء کے بدلے میں رَبِّ عَزَّوَجَلَّ کی نعمتوں سے لطف آندوز ہو رہے ہوں گے۔ ہمیں بھی چاہیے کہ ہم بھی ان عالیشان نعمتوں کو پانے کی کوشش میں لگ جائیں، حُجَّةُ الْاِسْلَام حضرت سَيِّدُنَا امام محمد بن محمد غزالی عَلَيْهِ رَحْمَةُ اللهِ الْوَالِيْ فرماتے ہیں: یَقِيْنًا تَعْجَبُ هٗ اَيْسٖ شَخْصٌ پَرِ جَو جَنَّتْ جَيْسٖ عَالِيْشَانْ مَكَانْ كٖ هٗوْنٖ پَر اِيْمَانْ رَكْهَتَا هٗو، اس کی تعریفوں کو سچا جانتا ہو اور اس بات کا کامل یقین رکھتا ہو کہ اس میں رہنے والے کبھی بھی موت سے ہمکنار نہیں ہوں گے، (اسے پتہ ہو کہ) جو اس (گھر) میں آجائے گا اسے دُكْهٖ دَرْدٌ نٖهٖنٖ سَتَايِيْنَ كٖ، اس میں رہنے والوں پر کبھی بھی تغیر نہیں آئے گا اور وہ ہمیشہ اَمْنٌ و سَكُوْنٌ سے رہیں گے، یہ سب جاننے کے باوجود بھی وہ ایسے گھر میں دل لگاتا ہو جو آخر کار اُجْرُنٖ وَا لَا هٖ، جس کا عيش زوال پزیر (ختم ہونے والا) ہے، خُدَا كِي قَسْمٖ! اِگْر جَنَّتْ مِيْلٖ صِرْفٖ مَوْتٖ سٖ بٖ خُوْفِيْ هٗوْتِيْ، اِنْسَانْ بُّهٖوْكَ، پِيَاَسْ اَوْر تَمَامْ حُوَاذِثَاتٖ سٖ بٖ خُوْفٖ هٖ رٖهٖ سَكْتَا اَوْر دِيْگَر اُنْعَامَاتٖ نٖ هٗوْتٖ تَبٖ هٖيْ وَهٖ جَنَّتْ اِسْ لَا نَقٖ تَحِيْ كٖ اِسْ كٖ لِيٖ دُنْيَا كُو چھوڑ دیا جائے اور اس پر ایسی چیز کو ترجیح نہ دی جاتی جو لوٹ جانوالی اور مٹ جانوالی ہے چہ جائیکہ جنت میں رہنے والے بے خوف بادشاہوں کی طرح ہوں، رَنگَارَنگٖ مَسْرَتُوْنٖ، رَا حَتُوْنٖ سٖ هٖمَكْنَارٖ هٗوْنٖ، هٖر خُوَا هٖش كُو پَانٖ وَا لٖ هٗوْنٖ، هٖر رُوْز عَرِشِ اَعْظَمٖ كٖ قُرْبٖ مِيْلٖ جَانٖ وَا لٖ هٗوْنٖ، رَبِّ ذُو الْبِيْنَتَيْنِ (احسان فرمانے والے رب) کا دیدار کرنے والے ہوں، اللهُ عَزَّوَجَلَّ كُو اِيْسِيْ بٖ مِثَالْ

نگاہوں سے دیکھنے والے ہوں کہ جس نگاہ سے وہ جنت کی نعمتوں کو نہیں دیکھا کرتے تھے، وہ ان نعمتوں سے پھرنے والے نہ ہوں، ہمیشہ انہی نعمتوں میں رہیں، اور ان کے زوال سے امن میں ہوں۔ (مکاشفۃ القلوب، ص ۲۴۴)

میٹھے میٹھے اسلامی بھائیو! کس قدر حیرت بالائے حیرت ہے کہ اگر ہمارا کوئی پڑوسی یا عزیز بلند وبالا کو ٹھی تیار کر لے یا بہترین کار (CAR) خریدے یا کسی بھی صورت اپنی دنیاوی آسائش کا معیار بلند کر لے تو ہم فوراً اس سے آگے بڑھنے کی جستجو میں لگن ہو جاتے ہیں، ایک دُھن سی لگ جاتی ہے۔ لیکن ہائے افسوس! کہ ہم متقی و پرہیزگار بندوں کو دیکھ کر یہ تمنا کیوں نہیں کرتے کہ جس طرح یہ جنت کے درجوں کی بلندی کی طرف بڑھ رہا ہے، میں بھی اسی طرح کوشش کروں، میں بھی نماز باجماعت کا پابند بنوں، تلاوت کروں، سنتوں کا پیکر بنوں، ہمدنی انعامات کا عامل و ہمدنی قافلوں میں سفر کا پابند بنوں، دعوتِ اسلامی کے ہفتہ وار سنتوں بھرے اجتماع میں اول تا آخر شرکت کروں۔ یاد رکھئے! جس طرح ظاہری عبادات و حُسنِ اخلاق کے اعتبار سے لوگوں کو مختلف درجوں میں تقسیم کیا جاتا ہے اسی طرح اجر و ثواب کے درجوں کی بھی تقسیم ہے، لہذا اگر ہم سب سے اعلیٰ درجہ حاصل کرنے کی تمنا رکھتے ہیں تو اس کے لئے بھرپور کوشش کرنی ہوگی۔ چنانچہ پارہ 4 سُوْرۃ اِلِ عَمْرَانَ کی آیت نمبر 133 میں ارشاد ہوتا ہے:

وَسَارِعُوا إِلَىٰ مَغْفِرَةٍ مِّن سَرَاتِنَا وَجَنَّةٍ عَرْضُهَا السَّمَاوَاتُ وَالْأَرْضُ أَعَدَّتْ لِلْمُتَّقِينَ ﴿۱۳۳﴾	تَرَجِبَةٌ كَنزِ الْإِيمَانِ: اور دوڑو اپنے رب کی بخشش اور ایسی جنت کی طرف جس کی چوڑائی (یعنی چوڑائی) میں سب آسمان و زمین آجائیں، پرہیزگاروں کے لئے تیار رکھی ہے۔
--	---

صَدْرُ الْإِنْفَاضِ مولانا مفتی سید محمد نعیم الدین مراد آبادی عَلَيْهِ رَحْمَةُ اللَّهِ الْهَادِي فرماتے ہیں: دوڑو سے مراد توبہ، آدائے فرائض و طاعات و اخلاص والے عمل اختیار کر کے (یعنی اللہ عَزَّوَجَلَّ کی

بارگاہ میں اپنے گناہوں سے توبہ کرتے ہوئے، فرائض مثلاً نماز و روزہ وغیرہ اور دیگر احکامات شرعیہ پر اِخْلَاص کے ساتھ عَمَل کے ذریعے رَبِّ عَزَّوَجَلَّ کی بخشش اور جَنَّت کی طرف دوڑو کہ یہ راستے جَنَّت کی طرف لے جاتے ہیں)

کل نارِ جَنَّمَ سے حسنِ اَمَن و اِمان ہو
اس مالکِ فردوس پہ صدقے ہوں جو ہم آج

(ذوقِ نعت، ص ۷۰)

میٹھے میٹھے اسلامی بھائیو! دیکھا آپ نے کہ نیک اَعْمَال کو جَنَّت تک پہنچنے کے راستے قرار دیا گیا ہے اور یقیناً ہم میں سے ہر ایک کی یہ خواہش ہوگی کہ جَنَّت کی عالیشان نعمتوں اور اس کے باغات کی سیر سے ہم مستفید ہوں، تو یاد رکھئے! کہ نیک اَعْمَال جَنَّت تک پہنچانے کے لیے پُل کا کردار ادا کرتے ہیں۔ تو ہمیں بھی نیک اَعْمَال کی کثرت کرنی چاہیے!

نوافل کی کثرت:

منقول ہے کہ حَضْرَتِ سَيِّدِنَا آذْہَرِ بْنِ مُعِیْثِ رَحْمَةُ اللّٰهِ تَعَالٰی عَلَیْہِہِ جُو کہ نہایت عبادت گزار تھے، فرماتے ہیں کہ میں نے خواب میں ایک ایسی عورت کو دیکھا جو دنیا کی عورتوں کی طرح نہ تھی۔ تو میں نے اُس سے پوچھا کہ تم کون ہو؟ اُس نے جواب دیا: ”میں جَنَّت کی حُور ہوں“ یہ سُن کر میں نے اُس سے کہا: میرے ساتھ شادی کر لو، اُس نے کہا: میرے مالک کے پاس شادی کا پیغام بھیج دو اور میرا مراد اکر دو میں نے پوچھا: تمہارا مہر کیا ہے؟ تو اُس نے کہا: رات میں دیر تک نماز پڑھنا۔ المتجر الراجح فی ثواب العمل

(الصالح ۱۸۷، جَنَّت میں لے جانے والے اعمال، ص ۱۴۸)

وہ تو نہایت سستا سودا بیچ رہے ہیں جَنَّت کا
ہم مُغْلَس کیا مول چکائیں اپنا ہاتھ ہی خالی ہے

(حدائقِ بخشش، ص ۱۸۶)

استغفار کی فضیلت:

میٹھے میٹھے اسلامی بھائیو! اشراق، چاشت اور تہجد کے نوافل ادا کیجئے اور خود کو جنت کا حقدار بنائیے۔ تھوڑی سی زبان چلائیے، **اَسْتَغْفِرُ اللّٰهَ الْعَظِيمَ** زبان پر لائیے اور جنت کی حوریں پائیے۔ چنانچہ ایک بزرگ رَحْمَةُ اللّٰهِ تَعَالَى عَلَيْهِ نے 40 سال تک اللّٰهُ عَزَّوَجَلَّ کی عبادت کی۔ ایک بار دُعا کی: یا اللّٰهُ عَزَّوَجَلَّ! تیری رحمت سے مجھے جو کچھ جنت میں ملنے والا ہے اس کی کوئی جھلک دنیا میں بھی دکھا دے۔ ابھی دُعا جاری تھی کہ یک دم محراب شکن ہوئی اور اس میں سے ایک حسینہ و جمیلہ حور برآمد ہوئی، اُس نے کہا کہ تجھے جنت میں مجھ جیسی 100 حوریں عنایت کی جائیں گی، جن میں ہر ایک کی 100، 100 خادمائیں اور ہر خادمہ کی 100، 100 کنیزیں ہوں گی اور ہر کنیز پر 100، 100 ناظمائیں (یعنی انتظام کرنے والیاں) ہوں گی۔ یہ سُن کر وہ بزرگ خوشی کے مارے جھوم اُٹھے اور سُوأل کیا: کیا کسی کو جنت میں مجھ سے زیادہ بھی ملے گا؟ جواب ملا: اتنا تو ہر اُس عام جنتی کو ملے گا جو صُبح و شام **اَسْتَغْفِرُ اللّٰهَ الْعَظِيمَ** پڑھ لیا کرتا ہے۔

(رَوْضُ الزَّيْلِجِينَ ص ۵۵، از غیبت کی تباہ کاریاں، ص ۹۸)

یہ مرتبتیں کہ کچی متیں، نہ چھوڑیں لتیں، نہ اپنی گتیں
تُصَوِّر کریں اور ان سے بھریں تَصَوِّرِ جنال تمہارے لیے
(حدائق بخشش، ص ۳۵۱)

صَلُّوا عَلَيَّ الْحَبِيبِ! صَلِّ اللّٰهُ تَعَالَى عَلَيَّ مُحَمَّدًا

میٹھے میٹھے اسلامی بھائیو! دیکھا آپ نے کہ ہر وہ شخص جو صُبح و شام استغفار پڑھے گا تو اسے جنتی حوریں ملیں گی۔ اسی طرح جنت میں داخلے اور وہاں اُعلیٰ مرتبہ پانے کا ذریعہ بننے والے اعمال میں سے ایک عمل سلام کو عام کرنا اور کھانا کھلانا ہے، سلام کو عام کرنے اور دوسروں کو اپنے خوانِ جُود (اپنے

پاس) سے کچھ نہ کچھ عطا کرتے رہنے کی عادت بنانے سے جہاں انسان کے وقار کو چار چاند لگتے ہیں، وہیں ایسا شخص ان خوش نصیبوں میں بھی شامل ہو جاتا ہے جن کے لیے جنت کی نوید (یعنی خوشخبری) ہے۔ چنانچہ فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: سلام کو عام کرو اور کھانا کھلاؤ جنت میں داخل ہو جاؤ گے۔“

(الاحسان بترتیب ابن حبان، کتاب البر والاحسان، باب افشاء السلام، حدیث ۴۸۹، ج ۱، ص ۳۵۶)

سُنْتیں اپنا کے حاصل بھائیو! رَحْمَتِ مَوْلَى سے جَنَّت کیجئے!

(وسائلِ بخشش، ص ۵۰۹)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

اسی طرح قدرت ہونے کے باوجود بدلہ نہ لینا بھی ایسا عمل ہے کہ اس سے نہ صرف محبتوں کے رشتے قائم و دائم رہتے ہیں بلکہ روز قیامت عزتوں کی معراج بھی نصیب ہوگی۔ حدیثِ پاک میں ہے: ”جو بدلہ لینے پر قادر ہونے کے باوجود عَصْمَةَ پی لے، اللہ عَزَّوَجَلَّ اُسے لوگوں کے سامنے بلائے گا تاکہ اس کو اختیار دے کہ جنت کی حُوروں میں سے جسے چاہے پسند کر لے۔“ (ابن ماجہ، کتاب الزہد، باب الخلمہ، حدیث ۴۱۸۶، ج ۲، ص ۴۲۲) یقیناً کل قیامت کے سخت آزمائش والے دن میں جب کسی کو بلا کے اللہ عَزَّوَجَلَّ اِنعامات و اِکرامات سے نوازے اس سے بڑھ کر اور کیا ہو سکتا ہے۔

بِلا حِسابِ ہو جَنَّت میں داخِلہ یارب! پڑوس خُلد میں سَرور کا ہو عطا یارب!

(وسائلِ بخشش، ص ۸۲)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

اسی طرح نیکیاں بڑھانے اور آخرت کا ثواب کمانے کیلئے قرآنِ پاک کی تلاوت کی بھی عادت بنانی چاہیے، یقیناً اس کے سبب جہاں رحمتوں اور برکتوں کے دروازے کھلتے ہیں وہیں حدیثِ پاک میں جنت کے اعلیٰ مرتبے پانے کی نوید بھی ہے۔ فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: ”قرآن پڑھنے

والے سے کہا جائے گا کہ قرآن پڑھتا جاو اور جنت کے درجات طے کرتا جاو اور ٹھہر ٹھہر کر پڑھ جیسا کہ تو دنیا میں ٹھہر ٹھہر کر پڑھا کرتا تھا تو جہاں آخری آیت پڑھے گا وہیں تیرا ٹھکانا ہوگا۔“ (سنن ابی داؤد، کتاب الوتر،

باب استحباب الترتیل فی القراءۃ، حدیث ۱۴۶۲، ج ۲، ص ۱۰۴)

شاد ہے فردوس یعنی ایک دن

قسمتِ خدام ہو ہی جائے گا

(حدائق بخشش، ص ۳۰)

صَلُّوا عَلَيَّ الْحَبِيبُ! صَلَّى اللَّهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! دیکھا آپ نے کہ دنیا میں ٹھہر ٹھہر کر دُرُست طریقے سے قرآن پاک پڑھنے والے کے وارے ہی نیارے ہیں۔ ایسے شخص سے کہا جائے گا کہ قرآن پڑھتے جاؤ اور جنت میں اپنے بلند مراتب بڑھاتے جاؤ، اس لیے ہمیں بھی زیادہ سے زیادہ قرآن پاک کی تلاوت کرنے کی کوشش کرنی چاہیے۔ جو اسلامی بھائی دُرُست تَلْفُظ کے ساتھ قرآن پاک پڑھنا نہیں جانتے ان کی خدمت میں مدنی التجا ہے کہ آج ہی دُرُست قرآن پاک سیکھنے کے لیے کمر بستہ ہو جائیے، اس کا بہترین ذریعہ دعوتِ اسلامی کے تحت مختلف جگہوں پر ہونے والے پورے ماہِ رمضان و آخری عشرے کے اجتماعی اعتکاف میں شریک ہونا بھی ہے۔

اعتکاف کی ترغیب:

الْحَمْدُ لِلَّهِ عَزَّوَجَلَّ اس کی برکت سے جہاں اس مقدس مہینے کے آخری عشرے کا اعتکاف کرنے کی سعادت ملے گی، وہیں علم دین کا ڈھیروں ڈھیر ذخیرہ حاصل ہونے کے ساتھ ساتھ قرآن پاک صحیح تَلْفُظ سے پڑھنا بھی سیکھ جائیں گے اِنْ شَاءَ اللَّهُ عَزَّوَجَلَّ۔ اعتکاف کے بے شمار فضائل ہیں، چنانچہ مدینے کا تاجور، سلطانِ بحر و بر صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ گوہر نشان ہے: جو شخصُ اللَّهُ عَزَّوَجَلَّ

کی رضا و خوشنودی کیلئے ایک دن کا اِعتِکاف کرے گا اللہ عَزَّوَجَلَّ اس کے اور جہنم کے درمیان 3 خندا قیں

حائل کر دے گا جن کی مسافت مشرق و مغرب کے فاصلے سے بھی زیادہ ہوگی۔" (الدر المنثور ج ۱ ص ۴۸۶)

میٹھے میٹھے اسلامی بھائیو! ذرا غور کیجیے! کہ جو شخص اللہ عَزَّوَجَلَّ کی رضا حاصل کرنے

کے لیے ایک دن کا اِعتِکاف کرے گا اللہ عَزَّوَجَلَّ اس کے اور جہنم کے درمیان 3 خندا قیں حائل کر

دے گا تو جو شخص رمضان المبارک کے آخری عشرے میں اِعتِکاف کرے گا اسے کیسے کیسے انعامات و

اکرامات سے نوازا جائے گا، کیونکہ رمضان میں تو نیکیوں کا ثواب کئی گنا بڑھ جاتا ہے۔ اس لیے زندگی

کے اس موقع سے فائدہ اٹھائیے اور رمضان المبارک کے آخری عشرے میں سنت اِعتِکاف کے لیے تیار

ہو جائیے۔ بلکہ آج ہی سے اِعتِکاف کرنے کی سعادت حاصل کیجئے اور ثوابِ عظیم کے حق دار بن جائیے!

رحمتیں لوٹنے کے لیے آؤ تم مدنی ماحول میں کر لو تم اِعتِکاف

سُنّیں سیکھنے کے لیے آؤ تم مدنی ماحول میں کر لو تم اِعتِکاف

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بیان کا خلاصہ:

میٹھے میٹھے اسلامی بھائیو! آج ہم نے جنت کی بہاروں کے متعلق ایمان آفریز بیان سنا۔

جنت کیسی ہوگی؟ اس کی زمین کیسی ہوگی؟ اس میں دریا کیسے ہوں گے؟ اس کی حوروں کا حلیہ کیا ہوگا؟ اس

میں مٹی کیسی ہوگی؟ در و دیوار کس چیز کے ہوں گے؟ اہل جنت کے لیے محلات کیسے بنائے گئے ہیں؟

الغرض جنت میں پائی جانے والی نعمتوں کے متعلق ہم نے جانا۔ ہمارے دل میں بھی یقیناً جنت کے عالی

مقام پانے کی خواہشات چھلنے لگی ہوں گی۔ یقیناً ہم بھی ان عالیشان نعمتوں سے سرفراز ہو سکتے ہیں، شرط

صرف اتنی ہے کہ ہم اخلاص و استقامت کے ساتھ جنت میں لے جانے والے اعمال کرتے رہیں۔ اس

کے لیے سب سے پہلے اپنے دل میں خوفِ خدا پیدا کرنا ہوگا۔ کیونکہ جب تک یہ نعمتِ عظمیٰ حاصل نہ

ہوگی تو گنہگاروں سے نفرت اور نیکیوں سے محبت نہیں ہو سکے گی۔ عبادت کی بجا آوری اور منہیات (منوع چیزوں) سے باز رہنے کا عظیم ذریعہ خوفِ خدا ہے۔ خوفِ خدا پیدا کرنے کا ایک بہترین طریقہ یہ بھی ہے کہ ہم خوفِ خدا سے متعلق قرآنی آیات، احادیثِ طیبہ اور بزرگانِ دین رَحِمَهُمُ اللہُ النَّبِیْنَ کے اقوال و احوال کا مطالعہ کریں۔ اِنْ شَاءَ اللہُ عَزَّوَجَلَّ اس کی برکت سے ہم میں بھی خوفِ خدا پیدا ہونے کے ساتھ فکرِ آخرت کے لیے کڑھنے کا ذہن بھی بنے گا۔

کتاب کا تعارف:

اس مقصد کی تکمیل کے لیے دعوتِ اسلامی کے اشاعتی ادارے مکتبۃ المدینہ کی مطبوعہ 160 صفحات پر مشتمل کتاب ”خوفِ خدا“ کا مطالعہ یقیناً مفید ثابت ہوگا۔ اس کتاب میں کثیر آیات، احادیثِ مبارکہ، بزرگانِ دین رَحِمَهُمُ اللہُ النَّبِیْنَ کے واقعات اور ان کے فرمودات، خوفِ خدا کی اہمیت، خوفِ خدا پیدا کرنے کے طریقے اور اس کی علامتوں کے ساتھ دیگر بے شمار مدنی پھول جا بجا اپنی خوشبوئیں لٹا رہے ہیں۔ خوفِ خدا کی اہمیت بڑھانے اور دل میں خوفِ خدا کی شمع جلانے کے لیے یہ کتاب بہت کار آمد ہے۔ آج ہی مکتبۃ المدینہ سے ہدیہً حاصل فرما کر علم کے نور سے اپنے قلوب و آذان کو موند فرمائیں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہٴ بزمِ جنت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔ (مشکوٰۃ المصابیح، ج 1 ص 55 حدیث 55 ادارہ اکتب العلمیہ بیروت)

سینہ تری سُنَّت کا مدینہ بنے آقا
جنت میں پڑوسی مجھے تم اپنا بنانا

ناخن کاٹنے کے اہم مدنی پھول:

آئیے شیخ طریقت، امیر اہلسُنَّت دَامَتْ بَرَکَاتُہُمُ الْعَالِیَہ کے رسالے ”101 مدنی پھول“ سے ناخن کاٹنے کے چند مدنی پھول سُنتے ہیں: (1) جُمعہ کے دن ناخن کاٹنا مُستَحَب ہے۔ ہاں اگر زیادہ بڑھ گئے ہوں تو جُمعہ کا انتظار نہ کیجئے (دَرِّمُخْتَار ج ۹ ص ۶۶۸) صَدْرُ الشَّرِیْعہ، بَدْرُ الطَّرِیْقہ مولانا امجد علی اعظمی عَلَیْہِ رَحْمَةُ اللّٰہِ النَّوِیِّ فرماتے ہیں: منقول ہے: جو جُمعہ کے روز ناخن تَرَشُوْا (کاٹے) اللّٰہُ عَزَّوَجَلَّ اُس کو دوسرے جُمعے تک بلاؤں سے محفوظ رکھے گا اور تین دن زائد یعنی دس دن تک۔ ایک روایت میں یہ بھی ہے کہ جو جُمعہ کے دن ناخن تَرَشُوْا (کاٹے) تو رَحْمَتِ آسْمٰغِی اور گناہ جائیں گے۔ (دَرِّمُخْتَار، رَدَّ الْفُحْتَار ج ۹ ص ۶۶۸، بہارِ شَرِیْعَتِ حَصَّہ ۱۶ ص ۲۲۵، ۲۲۶) (2) ہاتھوں کے ناخن کاٹنے کے منقول طریقے کا خلاصہ پیش خدمت ہے: پہلے سیدھے ہاتھ کی شہادت کی انگلی سے شروع کر کے ترتیب وار چھنگلیا (یعنی چھوٹی انگلی) سمیت ناخن کاٹے جائیں مگر انگوٹھا چھوڑ دیجئے۔ اب اُلٹے ہاتھ کی چھنگلیا (یعنی چھوٹی انگلی) سے شروع کر کے ترتیب وار انگوٹھے سمیت ناخن کاٹ لیجئے۔ اب آخر میں سیدھے ہاتھ کے انگوٹھے کا ناخن کاٹا جائے۔ (دَرِّمُخْتَار ج ۹ ص ۶۴۰، اَحْیَاءُ الْعُلُوْم ج ۱ ص ۱۹۳) (3) پاؤں کے ناخن کاٹنے کی کوئی ترتیب منقول نہیں، بہتر یہ ہے کہ سیدھے پاؤں کی چھنگلیا (یعنی چھوٹی انگلی) سے شروع کر کے ترتیب وار انگوٹھے سمیت ناخن کاٹ لیجئے پھر اُلٹے پاؤں کے انگوٹھے سے شروع کر کے چھنگلیاں سمیت ناخن کاٹ لیجئے۔ (ایضاً) (4) بجزابت کی حالت (یعنی غُسل فرض ہونے کی صورت) میں ناخن کاٹنا مکروہ ہے۔ (عالمگیری ج ۵ ص ۳۵۸) (5) دانت سے ناخن کاٹنا مکروہ ہے اور اس سے برص یعنی کوڑھ کے مرض کا اندیشہ ہے۔ (ایضاً) (6) ناخن

کاٹنے کے بعد ان کو دفن کر دیجئے اور اگر ان کو پھینک دیں تو بھی حَرَج نہیں۔ (ایضاً)
 طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب بہارِ شریعت
 حصہ 16 (312 صفحات) نیز 120 صفحات کی کتاب ”سنتیں اور آداب“ ہدیہ حاصل کیجئے اور
 پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے
 ساتھ سنتوں بھر سفر بھی ہے۔ (101 مدنی پھول، ص ۲۷)

مجھ کو جذبہ دے سفر کرتا رہوں پروردگار
 سنتوں کی تربیت کے قافلے میں بار بار

(وسائلِ بخشش، ص ۶۳۵)

صَلِّ اللّٰهَ تَعَالٰی عَلٰی مُحَمَّدٍ

صَلِّ اللّٰهَ عَلَی الْحَبِیْبِ!

پڑھے جانے والے دُرودِ پاک اور دُعائیں

شبِ جمعہ کا دُرود: (1) اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ الْحَبِیْبِ الْعَالِي

الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلِّمْ

بُزُرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو
 پابندی سے کم از کم ایک مرتبہ پڑھے گا موت کے وقت سرکارِ مدینہ صَلِّ اللّٰهُ تَعَالٰی عَلَیْهِ وَاٰلِهِ وَسَلِّمْ کی زیارت
 کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلِّ اللّٰهُ تَعَالٰی عَلَیْهِ وَاٰلِهِ
 وَسَلِّمْ اسے قبر میں اپنے رحمت بھرے ہاتھوں سے اُتار رہے ہیں۔ (فَضْلِ الصَّلٰوٰتِ عَلٰی سَيِّدِنَا مُحَمَّدٍ ص ۱۰۱ المخصّص)

(2) تَمَامِ گناہ معاف: اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلِّ اللّٰهُ تَعَالَى عَلَیْهِ وَاٰلِهِ وَسَلِّمْ نے فرمایا
 : جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اس کے

گناہ معاف کر دیئے جائیں گے۔ (ایضاً ص ۶۵)

(3) رحمت کے ستر دروازے صَلَّى اللهُ عَلَى مُحَمَّدٍ

جو یہ دُرُودِ پَاک پڑھتا ہے تو اس پر رحمت کے 70 دروازے کھول دیئے جاتے ہیں۔ (الْقَوْلُ الْبَدِيعُ ص ۶۷۷)

(4) چھ لاکھ دُرُودِ شَرِيفِ كَاثِرًا

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِإِذْنِ أَمْرٍ مُلْكِ اللَّهِ

حضرت احمد صاوی عَلَيْهِ رَحْمَةُ اللهِ الْهَادِي بعض بزرگوں سے نقل کرتے ہیں: اس دُرُودِ شَرِيفِ كُو اِيك

بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔ (فَضْلُ الصَّلَاةِ عَلَى سَيِّدِ السَّادَاتِ ص)

(5) قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے اپنے اور صديقِ اکبر

رضي اللهُ تَعَالَى عَنْهُ کے درمیان بٹھا لیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ

ہے! جب وہ چلا گیا تو سرکار صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پَاک پڑھتا ہے تو

یوں پڑھتا ہے۔ (الْقَوْلُ الْبَدِيعُ ص ۱۳۵)

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شَافِعِ أُمَّمِ صَلَّى اللهُ تَعَالَى عَلَيْهِ وَآلِهِ وَسَلَّمَ كَافِرْمَانِ مُعْظَمِ هِيَ: جو شخص یوں دُرُودِ پَاک پڑھے، اُس کے

لیے میری شفاعت واجب ہو جاتی ہے۔ (التَّوْبَةُ وَالتَّهْلِيكُ ج ۲ ص ۳۲۹، حدیث ۳۱)

(1) ايک ہزار دن کی نیکیاں

جَزَى اللهُ عَنْنَا مُحَمَّدًا مَا هُوَ أَهْلُهُ

حضرت سَيِّدِنَا ابْنِ عَبَّاسٍ رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ

وَسَلَّمَ نے فرمایا: اس دُرُودِ پَاک کو پڑھنے والے کیلئے ستر فرشتے ايک ہزار دن تک نیکیاں لکھتے ہیں۔

(مَجْمَعُ الرِّوَايَاتِ ج ١ ص ١٨٧ حدیث)

(2) ہر رات عبادت میں گزارنے کا آسان نسخہ

عَرَائِبُ الْقُرْآنِ ص 187 پر ایک روایت نقل کی گئی ہے کہ جو شخص رات میں یہ دُعاء 3 مرتبہ

پڑھ لے گا تو اُس نے گویا شبِ قَدْر کو پالیا۔ لہذا ہر رات اس دُعاء کو پڑھ لینا چاہیے۔

دُعا یہ ہے: لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ

الْعَظِيمِ۔

(یعنی خدائے عظیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے)

(فیضانِ سُنَّتِ ج ١، ص 1163، 1164)